

28 को बोत्सवाना से आएंगे 8 चीते

► दो केंद्रीय मंत्रियों से मिलने के बाद सीएम ने कहा ...

► असम का जंगली भैंसा लाने के लिए भी की मंत्री से चर्चा

प्रशासनिक संवाददाता
भोपाल, 4 फरवरी. मप्र में इसी माह 28 फरवरी को बोत्सवाना से 8 और चीते आएंगे. इससे प्रदेश में चीतों का कुनबा और बढ़ जाएगा. चीते लाने के लिये सभी औपचारिकताएं लगभग पूरी कर ली गई है. मप्र में लाने के बाद उन्हें शुरुआत में कूनों में ही निगरानी में रखा जाएगा. मुख्यमंत्री डॉ. मोहन यादव ने भी इस संबंध में तस्वीर साफ कर दी है. नई दिल्ली में केंद्रीय पर्यावरण, वन एवं जलवायु

परिवर्तन मंत्री भूपेन्द्र यादव से मुलाकात के बाद उन्होंने कहा कि 28 फरवरी को बोत्सवाना से 8 चीते मप्र लाए जाएंगे. चीतों के पुनर्स्थापन के लिए केंद्रीय मंत्री यादव से आवश्यक सहयोग और व्यवस्थाओं पर भी विस्तृत रूप से बात की है.

मुख्यमंत्री डॉ. यादव ने कहा है कि मप्र में पर्यटन क्षेत्र के विकास, रिजर्व फॉरेस्ट के विस्तार और वन्य जीव संरक्षण की असीम संभावनाएं हैं. प्रधानमंत्री नरेन्द्र मोदी के मार्गदर्शन एवं केंद्र सरकार के सहयोग से राज्य सरकार वन्य जीवों के संरक्षण की दिशा में अभूतपूर्व कदम उठा रही है. श्योपुर के कूनों नेशनल पार्क में चीतों की बसाहट के बाद अब



असम का जंगली भैंसा भी मप्र के जंगलों में स्वछंद विचरण करता दिखाई देगा. मुख्यमंत्री डॉ. यादव ने असम से जंगली भैंसा मप्र लाने की सभी आवश्यक प्रक्रियाएं पूरी करने के साथ ही विभिन्न विषयों पर भी केंद्रीय मंत्री से चर्चा की. उन्होंने वन्य जीव संरक्षण और जैव-

मुख्यमंत्री ने केंद्रीय खाद्य मंत्री प्रहलाद जोशी से की मुलाकात
मुख्यमंत्री डॉ. मोहन यादव ने कहा है कि किसानों के हित में मप्र सरकार किसान कल्याण वर्ष मना रही है. इस वर्ष में हमारी सरकार किसानों को उनकी उपज का समुचित मूल्य दिलाने के लिए संकल्पित है. मप्र में गेहूं का उपार्जन एवं भंडारण की प्रक्रिया प्रारंभ होने जा रही है. मुख्यमंत्री डॉ. यादव ने नई दिल्ली प्रवास के दौरान केंद्रीय नवीन एवं नवकरणीय ऊर्जा, उपभोक्ता मामले, खाद्य एवं सार्वजनिक वितरण मंत्री प्रह्लाद जोशी से भी भेंट की. मुख्यमंत्री डॉ. यादव ने केंद्रीय मंत्री जोशी से मप्र में मनाए जा रहे किसान कल्याण वर्ष और गेहूं उपार्जन एवं भंडारण व्यवस्था को लेकर विस्तृत चर्चा की. मुख्यमंत्री डॉ. यादव ने कहा कि मप्र में गेहूं का उपार्जन सरलता से पर्याप्त भंडारण व्यवस्था के साथ होता है. केंद्रीय मंत्री जोशी ने मप्र को गेहूं उपार्जन में हरसंभव आवश्यक सहयोग देने का आश्वासन दिया.

विविधता संवर्धन के लिए केंद्र सरकार के सहयोग के लिये आभार माना केंद्रीय मंत्री यादव ने प्रदेश के प्रयासों की सराहना करते हुए हरसंभव सहयोग का आश्वासन दिया.




बीएल संतोष ने की सह बौद्धिक शिक्षण प्रमुख शर्मा की माता के बेहतर स्वास्थ्य की कामना
भोपाल, 4 फरवरी. भारतीय जनता पार्टी के राष्ट्रीय संगठन महामंत्री बी.एल. संतोष ने बुधवार को भोपाल के निजी अस्पताल पहुंचकर राष्ट्रीय स्वयंसेवक संघ के मध्य क्षेत्र सह बौद्धिक शिक्षण प्रमुख हितानंद शर्मा की माता के स्वास्थ्य की जानकारी ली तथा उनके शीघ्र स्वास्थ्य लाभ की कामना की.

उपकार नहीं, सेवा करना हमारा धर्म : भागवत

इंदौर/कसरावद. सभी परमेश्वर के स्वरूप है, अतः उपकार नहीं, सेवा करना हमारा धर्म है. हमारे यहाँ चैतरी नहीं, अपितु सेवा है. जीवन में सेवा के जो भी अवसर मिलें, सेवा करना चाहिये. सेवा से हमारी शुद्धि होती हैं. जिसके पास जो हो, वो देना चाहिये.

उक्त विचार राष्ट्रीय स्वयंसेवक संघ के सरसंघचालक डॉ. मोहन भागवत ने कसरावद के लेपा स्थित श्री रामकृष्ण विश्व सद्भावना निकेतन में आयोजित विचार प्रेरक-कार्यक्रम में व्यक्त किये. निमाडु अश्वदुय रूरल मैनेजमेंट एंड डेवलपमेंट एजेंसिएशन एवं श्री रामकृष्ण विश्व सद्भावना निकेतन द्वारा आयोजित विचार-प्रेरक में डॉ. का 'मनुष्य निर्माण से राष्ट्र निर्माण'



अंदर का ज्ञान बाहर निकालना होगा
भारतीय संदर्भों में शिक्षा के बारे में आपने कहा कि जन्मांतर का ज्ञान मनुष्य के मस्तिष्क में है, इसीलिए जो ज्ञान अंदर है, उसे बाहर निकालना चाहिये. टट्या मामा और गाडगे महाराज जैसे महापुरुषों में कोई औपचारिक शिक्षा ली थी, किंतु आज भी उनका सम्मान है. हमारे अंदर दैवीय गुण निहित है, उन्हें बाहर निकालना होगा उसका ज्ञान प्राप्त करना होगा.

दलहन पर राष्ट्रीय सम्मेलन 7 को

भोपाल. प्रदेश के अमलाहा, जिला सीहोर में 7 फरवरी को दलहन उत्पादन एवं उत्पादकता से जुड़े विभिन्न पहलुओं पर गहन विचार-विमर्श के लिये एक महत्वपूर्ण राष्ट्रीय सम्मेलन का आयोजन किया जाएगा . सम्मेलन में दलहन क्षेत्र की मूल संवेदनाओं, वर्तमान चुनौतियों तथा भविष्य की संभावनाओं पर विस्तृत चर्चा की जाएगी. कार्यक्रम में देश के प्रमुख दलहन उत्पादक राज्यों के कृषि मंत्री, वरिष्ठ अधिकारीगण, दलहन अनुसंधान से जुड़े वैज्ञानिक, सरकारी बीज उत्पादक संस्थाएं दाल उद्योग से संबंधित प्रतिनिधि एवं अन्य सहयोगी एजेंसियां भाग लेंगी.

झूठ-फरेब की राजनीति को बढ़ा रहे जीतू पटवारी

प्रशासनिक संवाददाता
भोपाल, 4 फरवरी. प्रदेश के सहकारिता एवं खेल मंत्री विश्वास सारंग ने प्रदेश कांग्रेस अध्यक्ष जीतू पटवारी पर उनके बयान को लेकर पलटवार किया है. उन्होंने कहा कि जीतू पटवारी द्वारा झूठ और फरेब की राजनीति को आगे बढ़ाया जा रहा है, यह कांग्रेस की पुरानी कार्यशैली रही है. कांग्रेस के शीर्ष नेतृत्व से लेकर प्रदेश स्तर तक के नेता बिना तथ्यों के बयान देकर जनता को गुमराह कर रहे हैं. कल संसद में राहुल गांधी ने बिना तथ्यों के बयान देकर जनता को भ्रमित करने का काम किया, उसी परंपरा को आज जीतू पटवारी ने आगे बढ़ाया है. कांग्रेस नेता फोटो

मीडिया से चर्चा में विश्वास सारंग ने कहा



ऑपंचुयुनिटी और मीडिया अपीयरेंस के माध्यम से असत्य बातें परोसकर जनता को गुमराह

प्रधानमंत्री नरेंद्र मोदी ने एक बार फिर सिद्ध किया है कि उनके लिए देश और देश की जनता का हित सर्वोपरि है. कांग्रेस नेता बिना जानकारी और तथ्यों के अर्थव्यवस्था और ट्रेड डील जैसे विषयों पर गैर-जिम्मेदाराना बयान दे रहे हैं. पटवारी ने मध्य प्रदेश के कर्ज को लेकर भी तथ्यहीन और भ्रामक बातें की हैं. मध्यप्रदेश सरकार पूर्ण आर्थिक अनुशासन का पालन करते हुए कार्य कर रही है. फेडरल सिस्टम के तहत राज्यों को अपनी जीएसडीपी के 3 प्रतिशत तक कर्ज लेने की अनुमति है, जिसका मध्य प्रदेश सरकार अक्षरशः पालन कर रही है.



भोपाल, 4 फरवरी. मध्य प्रदेश में मौसम का मिजाज लगातार बदल रहा है. पिछले चार दिनों से सक्रिय पश्चिमी विक्षोभ और चक्रवाती सिस्टम के असर से जहां बारिश और ओलों ने कहर

बरपाया, वहीं अब प्रदेश के बड़े हिस्से घने कोहरे की गिरफ्त में आ गए हैं.

बुधवार सुबह ग्वालियर-चंबल अंचल समेत करीब 20 जिलों में हल्के से मध्यम, तो कुछ

स्थानों पर घना कोहरा छाया रहा, जिससे दृश्यता प्रभावित हुई. लेकिन मौसम विभाग ने राहत ज्यादा दिन की नहीं मानी है. विभाग ने संकेत दिए हैं कि 5 फरवरी से एक और नया पश्चिमी

ट्रैक्टर गड्डे में गिरा, एक की मौत

मैहर, 04 फरवरी. मध्यप्रदेश के मैहर जिले में एक सड़क हादसे में एक व्यक्ति की मौत हो गई. पुलिस सूत्रों ने बताया कि रामनगर थाना क्षेत्र में एक तेज रफ्तार ट्रैक्टर अनियंत्रित हो कर ट्राली के साथ गहरे गड्ढे में जा गिरा. हादसे मे एक व्यक्ति की मौत हो गई, जबकि ट्रैक्टर चालक और एक अन्य व्यक्ति घायल है. पुलिस सूत्रों के अनुसार मृतक की पहचान राम सुजान साकेत के रूप में हुई है. घायलों को निकट के अस्पताल में दाखिल कराया गया है.

एमपी पुलिस ने बड़ी लूट की घटनाओं का किया खुलासा

विशेष संवाददाता
भोपाल, 4 फरवरी. अपराध नियंत्रण और नागरिक सुरक्षा के प्रति अपनी सतत प्रतिबद्धता का परिचय देते हुए मध्यप्रदेश पुलिस ने राज्य के अलग-अलग जिलों में हुई लूट की तीन गंभीर घटनाओं का त्वरित खुलासा किया है. सभी मामलों में आरोपियों की गिरफ्तारी के साथ लूटी गई संपत्ति की बड़ी मात्रा बरामद की गई है.

नरसिंहपुर में 3 फरवरी की तड़के होटल कुमुम वैली में हुई करीब एक करोड़ रुपये की

सनसनीखेज लूट का पुलिस ने कुछ ही घंटों में खुलासा कर दिया. तीन-चार नकाबपोश बदमाश होटल में घुसकर बड़ी नकदी लेकर फरार हो गए थे. जांच के दौरान सीसीटीवी फुटेज, भौतिक और तकनीकी साक्ष्यों के आधार पर होटल मैनेजर की भूमिका सिद्धि पाई गई. पूछताछ में उसने नकदी की पूर्व जानकारी होने और साक्षियों के साथ साजिश रचने की बात स्वीकार की. इस मामले में चार आरोपियों को गिरफ्तार कर 60 लाख रुपये नकद बरामद किए गए.

धरती आबा अभियान : 3300 वनवासी घरों में पहुंचाई स्थाई बिजली

► अंधेरे से उजाले तक सफर

नव भारत न्यूज
इंदौर. धरती आबा जनजातीय ग्राम उत्कर्ष अभियान के तहत मध्यप्रदेश पश्चिम क्षेत्र विद्युत वितरण कंपनी ने बेहद दूर बसे मजरे, टोले और फ्लिए में रहने वाले वनवासी परिवारों को निःशुल्क स्थाई बिजली सुविधा से जोड़ा है. आरडीएसएस योजना के अंतर्गत मालवा-निमाड अंचल में अब तक करीब 3300 घरों का विद्युतीकरण किया जा चुका है, जो मुख्य गांवों और पंचायतों से एक से तीन किलोमीटर दूर स्थित थे.



कंपनी प्रबंधन अनूप कुमार सिंह ने बताया कि खरगोन, बड़वानी, धार, झाबुआ, आलीराजपुर, देवास, रतलाम सहित कई जिलों में विशेष अभियान चलाकर पोल, ट्रांसफार्मर,



केबल और मीटर लगाए गए, चार माह के भीतर दूरस्थ क्षेत्रों में चौबीस घंटे बिजली आपूर्ति शुरू कर दी गई. इनमें खरगोन में सबसे अधिक 805, बड़वानी 590, खंडवा 591,

आलीराजपुर 260, धार 203, झाबुआ 170, देवास 113 और इंदौर ग्रामीण क्षेत्र के 78 घर शामिल हैं. बिजली पहुंचने से वनवासी परिवारों के बच्चों की पढ़ाई आसान हुई है, घरों में मोबाइल चार्जिंग, टीवी और अन्य सुविधाएं शुरू हो गई हैं. कई स्थानों पर नए ट्रांसफार्मर लगने पर ग्रामीणों ने खुशी जताई. दुर्गम इलाकों में बिजली सामग्री ट्रैक्टरों और बैलगाड़ियों से पहुंचाकर कार्य किया. अभियान से लाभान्वित कुछ परिवार गणतंत्र दिवस समारोह में नई दिल्ली के विशेष अतिथि भी बने थे, जहां उन्होंने परेड और अन्य कार्यक्रमों को करीब से देखा. कंपनी द्वारा दूरस्थ क्षेत्रों में विद्युतीकरण कार्य की लगातार निगरानी की जा रही है.

राजा रघुवंशी हत्याकांड में पुलिस की थ्योरी ढही

► कोर्ट ने दो आरोपियों को किया केस से बाहर

नव भारत न्यूज
इंदौर, 4 फरवरी. ट्रांसपोर्ट कारोबारी की सनसनीखेज हत्या से जुड़े मामले में अदालत ने बड़ा फैसला सुनाते हुए दो आरोपियों को सबूतों के अभाव में दोषमुक्त कर दिया. हत्या के बाद साक्ष्य छिपाने के आरोप में पकड़े गए गाई और बिल्डिंग मालिक के खिलाफ कोई ठोस कड़ी साबित नहीं हो सकी, जिसके चलते उन्हें केस से अलग कर दिया. दोषमुक्त किए गए आरोपियों में सुरक्षा गाई बलवीर सिंह अहिरवार और लसूडिया क्षेत्र की बिल्डिंग के मालिक लोकेंद्र सिंह तोमर शामिल हैं. शिलांग पुलिस ने शुरुआती जांच में दोनों को इस आशंका पर गिरफ्तार किया था कि हत्या के



बाद सबूत मिटाने में उनकी भूमिका रही है. हालांकि विस्तृत विवेचना, दस्तावेजी साक्ष्य और गवाहों के बयानों में ऐसा कोई प्रमाण सामने नहीं आया, जिससे उनकी सीधी संलिप्तता साबित हो सके.

जांच में यह तथ्य सामने आया था कि हत्या के बाद सोनम और विशाल चौहान कुछ समय के लिए इंदौर के लसूडिया इलाके की जिस बिल्डिंग में रुके थे, वह ब्रोकर के जरिए ली गई थी और कमरे का एग्रीमेंट विशाल चौहान के नाम पर किया था. इसी कड़ी को आधार बनाकर गाई और बिल्डिंग मालिक पर शक जताया गया था.

साजिश से जुड़ा कोई ठोस प्रमाण नहीं मिला

ईस्ट खासी हिल्स जिले के एसपी विवेक स्थियम के मुताबिक, परिस्थितिजन्य संदेह के आधार पर की गई शुरुआती कार्रवाई के बाद जब पूरे साक्ष्यों का विश्लेषण किया गया, तो इन दोनों के खिलाफ हत्या या साजिश से जुड़ा कोई ठोस प्रमाण नहीं मिला. इसी कारण नई चार्जशीट में उनके नाम शामिल नहीं किए गए और कोर्ट ने उन्हें दोषमुक्त कर दिया. अदालत के इस फैसले के बाद साफ हो गया है कि हत्याकांड में अब जांच का फोकस केवल उन्हीं आरोपियों पर है जिनके खिलाफ मजबूत सबूत मौजूद हैं, जबकि संदेह के आधार पर की गई गिरफ्तारियां कानूनी कसौटी पर टिक नहीं पाईं.

प्रेस वार्ता ► प्रदेशाध्यक्ष जीतू पटवारी ने कहा ... आज सबसे अधिक पीड़ित किसान और युवा

कृषि व्यापार समझौते को लेकर पटवारी का भाजपा पर तीखा हमला

विशेष संवाददाता
भोपाल, 4 फरवरी. मध्यप्रदेश कांग्रेस कमेटी के अध्यक्ष जीतू पटवारी ने बुधवार को केंद्र और राज्य की भाजपा सरकारों पर किसानों, युवाओं और आम जनता की उपेक्षा का आरोप लगाते हुए तीखा हमला बोला. प्रेस वार्ता की संबोधित करते हुए उन्होंने कहा कि आज सबसे अधिक पीड़ित किसान और युवा हैं, जिन्हें भाजपा की नीतियों ने पूरी तरह नजरअंदाज कर दिया है. पटवारी ने अमेरिका के कृषि मंत्री के हालिया बयान का हवाला देते हुए भारत-अमेरिका कृषि व्यापार समझौते पर गंभीर चिंता

जताई. उन्होंने कहा कि इस प्रस्तावित समझौते के तहत अमेरिका से आयात होने वाले कृषि उत्पादों पर भारत में शून्य शुल्क लगेगा, जबकि भारत से अमेरिका भेजे जाने वाले कृषि उत्पादों पर 18 प्रतिशत तक टैक्स लगाया जाएगा. उन्होंने इस मुद्दे पर भारत के कृषि मंत्री की चुप्पी पर सवाल उठाते हुए पूछा कि सरकार आखिर किस दबाव में काम कर रही है. उन्होंने कहा कि नेता प्रतिपक्ष राहुल गांधी पहले ही चेतावनी दे चुके थे कि यह व्यापार समझौता भारत के हितों के खिलाफ होगा, जो अब सही साबित हो रहा है. पटवारी ने कहा कि किसानों को न तो उनकी फसलों का उचित मूल्य मिल

रहा है और न ही एमएसपी पर सुनिश्चित खरीदी हो रही है, जिससे कृषि गहरे संकट में है. प्रदेश की वित्तीय स्थिति पर उन्होंने आरोप लगाया कि राज्य सरकार ने अभूतपूर्व कर्ज लिया है और मध्यप्रदेश पर प्रतिदिन लगभग 213 करोड़ रुपये का कर्ज बढ़ रहा है. उन्होंने सरकार पर कर्ज चुकाने के लिए प्रदेश की संपत्तियां बेचने का आरोप लगाते हुए इसे आर्थिक कुप्रबंधन का प्रतीक बताया. पटवारी ने कई विभागों में वेतन भुगतान में देरी, अतिथि शिक्षकों के लंबित भुगतान और ओबीसी आरक्षण को रोकने के लिए सरकारी धन के दुरुपयोग का भी मुद्दा उठाया.

जिला इकाइयों का पुनर्गठन करेगी कांग्रेस

कांग्रेस के वरिष्ठ प्रवक्ता स्वदेश शर्मा ने बुधवार को कहा कि मध्यप्रदेश में प्रदेश कांग्रेस कमेटी जल्द ही जिला स्तर पर संगठन का पुनर्गठन करेगी. यह प्रक्रिया प्रदेश कांग्रेस अध्यक्ष जीतू पटवारी की मंशा और ऑल इंडिया पार्टी के तय दिशा-निर्देशों के अनुरूप होगी. मीडियाकर्मियों से बातचीत करते हुए शर्मा ने बताया कि प्रत्येक जिले में वहां की जनसंख्या के अनुपात में जिला कांग्रेस कमेटियों का गठन किया जाएगा. उन्होंने कहा कि यह प्रक्रिया छिंदवाड़ा, सागर और मऊगंज जैसे जिलों में अपनाए गए मॉडल के आधार पर की जाएगी. उन्होंने स्पष्ट किया कि यह संगठनात्मक कवायद केवल जिला स्तर तक सीमित नहीं रहेगी, बल्कि ब्लॉक, पंचायत और वार्ड स्तर तक कमेटीयों का गठन कर प्रदेशभर में कांग्रेस की जमीनी पकड़ को मजबूत किया जाएगा. शर्मा ने कहा कि कांग्रेस 2028 के विधानसभा चुनावों में भाजपा को प्रभावी चुनौती देने के लिए मजबूत संगठनात्मक ढांचा तैयार करने के लिए प्रतिबद्ध है.

